

# Messagg tal-Għaqda Każini tal-Banda 2015



Avv. Noel Camilleri  
President Għaqda Każini tal-Banda

Ħafna jaħsbu li l-ħidma tal-Għaqdjet u s-Socjetajiet Mużikali hija limitata biss għall-festi tagħna. Imma ninsew illi l-impenn ta' dawn is-Socjetajiet huwa mifruż matul is-sena kollha biex kif dejjem għamli jibqgħu jservu bħala punt ta' referenza għall-ħajja fil-belt u r-raħal fejn huma mwaqqfa.

Din l-ħidma bla waqfien hija frott tax-xogħol volontarju li jsir minn ħafna nies matul is-sena kollha. Madanakollu hija realtà wkoll li l-element zghazugh ma jkunx daqstant b'saħħtu daqs kemm ikun fil-gimghat qrib il-festa partikolari li dik is-Socjeta u Għaqda tiċcelebra inkollaborazzjoni mal-awtoritajiet ekklessjatiċi u ċivili.

Huwa proprju dan l-impenn zghazugh li kull Għaqda jew Socjeta għandha tteggieg u ssaħħaħ biex t-tradizzjonijiet tant sbieħ li għandna f'pajjiżna nkomplunħarsuhom u nkabbruhom mingħajr eċċessi. Dan għandu jkun wieħed mit-tragwardi ewlieni ta' kull Għaqda u Socjeta biex hekk dak li sar b'ħafna saġrificju minn dawk ta' qabilna ma jintilifx. Madanakollu, għandna nkunu serji u dixxiplinati fit-tweqqiq ta' dan it-tragward għaliex ma rridux nippermettu ċerti elementi li fil-verità ma għandhom ebda konnessjoni mas-Socjetajiet u Għaqdjet imma aktar moħħhom biex jirrovinaw il-ħajja taż-zghazagh Maltin u Għawdxin. Irridu nkunu aħna li nuru x'għandha tkun it-triq li hija ta' gid għaz-zghazagh tagħna.

Huwa ta' sodisfazzjon li socjetajiet u għaqdjet mużikali għadhom iżommu bħala l-pern tal-attivitajiet tagħhom il-banda u t-tagħlim mużikali. Dan huwa l-għan aħhari ta' kull għaqda bandistika liema għan għandu jkompli jitwettaq u jissahħaħ

anke b'kollaborazzjoni aktar wiesa' bejn l-għaqdjet mużikali. Mingħajr dan l-isforz genwin jista' jfisser aktar ostakoli għall-eżistenza tal-baned tagħna. Imma rridu wkoll nagħrfu li nagħtu element innovattiv lit-tagħlim serju u d-daqq tal-mużika biex it-tradizzjonijiet ma jispiċċawx imma nkunu nistgħu nagħtuhom libsa aktar attraenti għal udjenza akbar. Madanakollu rridu nkunu aħna bħala socjetajiet u għaqdjet mużikali li niddeċiedu fejn nixtiequ mmorru u mhux inħallu min ma għandux verament għal qalbu l-ħidma hekk sabiħa u sfiqja tal-għaqdjet u socjetajiet mużikali Maltin.



Huwa ta' sodisfazzjon tal-Għaqda li qegħdin naraw aktar sens ta' dixxiplina, kontabilità u integrità fit-tmexxija u l-organizzazzjoni tal-attivitajiet li jsiru mill-għaqdjet u socjetajiet mużikali. Dan ifisser li hemm il-kapaċità imma aktar minn hekk hemm ir-rieda li ma nippermettu lil ħadd li jħammeg

l-isem u t-tradizzjonijiet tal-għaqdjet u socjetajiet mużikali. Irridu wkoll inkomplu naġġornaw rwieħna imma fl-istess waqt inħarsu dak li lilna wellidna – li nkabbru t-tagħlim tal-mużika u l-ħidma favur il-kommunità – b' mod volontarju.

Għalhekk fil-waqt li f'isem l-Għaqda Każini tal-Banda nawgura l-festa t-tajba, inħeggieg li din tiġi ċcelebrata b' moderazzjoni u mingħajr esagerazzjoni imma fuq kollox tkun festa li l-element religjuż jibqa' dejjem iċ-centru tagħha u li dina tkun iċcelebrata b' maturità u dixxiplina mingħajr ma jintesew l-elementi kulturali u tradizzjonali li huma wkoll fundamentali għaċ-ċelebrazzjoni tal-festi Maltin u Għawdxin.